

மதவழி தேசியம் ஆரிய மாடல்! மொழிவாரி தேசியம் திராவிட மாடல்!

தேசிய இனங்களின் அரசை ஒன்றியத்தில் அமைப்போம்!

சேலம் இளைஞர் அணி மாநில மாநாட்டில் - கழக துணைப் பொதுச் செயலாளர் ஆ. இராசா எம்.பி. முழுக்கம்!

சேலம், ஜன. 30 - சேலத்தில் நடைபெற்ற கழக இளைஞர் அணி மின் 2-வது மாநில மாநாட்டில், “திராவிட மாடல் - எல்லோருக்கும் எல்லாம்” எனும் தலைப்பில் சிறப்புரையாற்றிய கழக துணைப் பொதுச் செயலாளர் ஆ. இராசா எம்.பி., “மதவழி தேசியம் - ஆரிய மாடல்! மொழிவாரி தேசியம் - திராவிட மாடல்” என்றும், “தேசிய இனங்களின் அரசை ஒன்றியத்தில் அமைப்போம்!” என்றும் குறிப்பிட்டார்.

இம்மாநாட்டில் கழக துணைப் பொதுச் செயலாளர் ஆ.இராசா எம்.பி. ஆற்றிய உரை வருமாறு :-

இந்த மாநாட்டின் மேடையில் நின்று நான் வரலாற்றைத் திரும்பிப் பார்க்கிறேன். தலைவர் இங்கே அமர்ந்திருக்கிறார். இளைஞர் அணியின் முதல் மாநில மாநாட்டில் அணிவகுப்பை தொடங்கி வைக்கின்ற வாய்ப்பினை எனக்கு வழங்கியவர் முத்தமிழறிஞர் கலைஞர். அந்த ஈர உணர்வோடு உங்கள் முன்னால் இந்த இரண்டாவது மாநாட்டில் பத்து நிமிடம் நிற்க அனுமதி கேட்கிறேன்.

இந்த இயக்கத்தைத் தோற்றுவித்த பேரறிஞர் அண்ணா அவர்களைப் பற்றி தலைவர் கலைஞர் அவர்கள் என்ன சொன்னார் என்பதை இங்கே வீடியோவாக போட்டுக் காட்டினார்கள். “தலைவர் என்பார்: தத்துவ மேதை என்பார்: சொல்வாற்றல் சுவைமிக்க எழுத்தாற்றல் பெற்றார் என்பார்; மனிதர் என்பார்: மாநிலத்து அமைச்சர் என்பார்; நபர்கள் என்பார்: நாடக வேந்தர் என்பார்; அத்தனையும் தனித்தனியே சொல்வதற்கு நேரம் அற்றோர் நெஞ்சத்து அன்பாலே ‘அண்ணா’ என்ற ஒரு சொல்லால் அழைத்திட்டு அவர் அன்னை பெயரும் தந்தார்” என்று கலைஞர் சொல்வார்.

அந்த பேரறிஞர் அண்ணா அவர்கள் தோற்று வித்த இந்த இயக்கத்தில் அவர் இரண்டு ஆண்டுகள் மட்டும்தான் முதலமைச்சராக இருக்க இயற்கை அனுமதி தந்தது. அதற்குப் பிறகு புதறிகுர் கலைஞர் அவர்கள் முதலமைச்சராக பொறுப்பேற்றுக் கொண்டார் தி.மு.க.வின் மாநாட்டில் அவர் சொன்னார். “அண்ணா இருந்த இடத்தில் நான் இருக்கிறேன். யார் அண்ணா?

நரியும் பரியாய்ப் போன கதை;
நரதர் பண்ணாய் ஆன கதை;
உரியை கண்ணன் உடைத்த கதை;
ஊரார் போற்றிய பழைய கதை;
எரியில் துரும்பாய் ஆக்கியவர் பெரியார் தந்த பேரறிஞர்” - என்று அண்ணாவை போற்றிவிட்டு அந்த இடத்தில் - அவர் உட்கார்ந்த முதல்வர் நாகாலியில் நான் உட்கார்ந்து இருக்கிறேன் என்று குறிப்பிட்டுவிட்டு, அவர் தன்னை தாழ்த்திக் கொண்டு ஆற்றிய உரையி்ல்,

“அண்ணா வெண்ணெய்: நான் சுண்ணாம்பு; என் பக்கத்தில் இருக்கும் நாவலர் வெற்றியையானால், என் அருகில் இருக்கும் பேராசிரியர் அன்புமகள் அவர்கள் பாக்காளால், இந்த தமிழ்நாடு சிவப்பதற்கு நான் நல்ல சுண்ணாம்பாக இருப்பேன். நான் வெண்ணெய் அல்ல” என்று கலைஞர் தன்னடக்கத் தோடு குறிப்பிட்டார்.

அவருக்குப் பின்னால் இந்த இயக்கத்தைத் தலைமை தாங்குகிற நம்முடைய முத்துவேல் கருணாநிதி ஸ்டாலின் என்கின்ற இந்த மக்த்தான் உலகத் தமிழர்களின் தலைவர் சொன்னார். “எனக்கு கலைஞரைப் போல் எழுத்தத் தெரியாது; எனக்கு கலைஞரைப் போல் பேசத் தெரியாது; ஆனால் கலைஞர் போல் உழைக்கத் தெரியும்” என்று சொன்னார். அதேயே கலைஞர் புறம் மொழிநிதார். “உங்களுடைய ஸ்டாலின்டத்தில் பிடித்தது எது?” என்று கேட்டபோது, “உழைப்பு... உழைப்பு... உழைப்பு...” என்று சொன்னார்.

அண்ணாவின் அடையாளம்!

எனவே, அண்ணாவிற்கு அடையாளத்தை கலைஞர் சொன்னார். கலைஞர் அவருடைய பின்னைக்கு தகுதியை சொன்னார். இன்றைக்கு இந்த இளைஞரணி மாநாட்டை தம்பி ஆருயிர் இளவல் நம்முடைய உதயநிதி ஸ்டாலின் இருந்த நடத்திக் கொண்டிருக்கிறார். அவருக்கு என்ன தகுதி! அண்ணா நிறுவினார். கலைஞர் சுண்ணாம்பு என்று சொல்லி ஒரு மிகப்பெரிய சரித்திரத்தை படைத்தார். எனக்கு கலைஞரைப் போல் எழுத்தத் தெரியாது பேசத் தெரியாது என்று சொல்லி திராவிட மாடல் ஆட்சியை இன்றைக்கு நடத்திக் கொண்டிருக்கிறார் நம்முடைய முதல்வர். நான் அதற்கு வழித்தோன்றலாக இருக்கிற ஆருயிர் இளவல் உதயநிதியை இந்த மேடையில் பார்க்கிறேன்.

அண்ணாவிற்கு பல தகுதிகள். கலைஞர் தன்னடக்கத்தோடு ஏற்றிக் கொண்ட ஒரு தகுதி. இன்னும் தன்னைத் தாழ்த்திக் கொண்டு ஒரு மிகப்பெரிய தகுதியை நம்முடைய கழகத் தலைவர் முதலமைச்சர் பெற்றிருக்கிறார். அதற்குப் பிறகு, இந்த இளைஞரணி மாநாட்டை நடத்திக் கொண்டிருக்கும் இளவல் உதயநிதியை நான் பார்க்கிறேன். நான் அண்ணா அல்ல; கலைஞர் அல்ல; ஏன் என் தந்தையை போல் கூட அல்ல; ஆனால் இன்றைக்கு அவர் வழியில் நான் உழைத்துக் கொண்டிருக்கிறேன்” என்று அவர் சொல்லக்கூடும் என்றாலும், நான் அவரை எப்படிப் பார்க்கிறேன் என்றால், அவருக்கு இரண்டு தகுதி போதுமா.

சனாதன தர்மத்தைப் பற்றி பேசினார். எதிர்ப்பு வந்தது. மண்டியிட மாட்டேன். சிலுவை என்றால் - சிறை என்றால் தூக்கி சுப்பதற்கு

நான் பெரியாரின் பேரன்: கலைஞரின் பேரன்: என் தந்தையின் வழி நடப்பவன் என்று கொள்கையை விட்டுவிட்டு மண்டியிடாத அந்த மனப் பக்குவம் இருக்கிறதே அந்த தகுதி உங்களுக்கு போதுமா.

அதற்குப் பிறகு, இன்னொரு தகுதி: மகூதி இருந்த இடத்தில் ராமர் கோவில் கட்டியது தவறு என்று சொல்வதற்கு இந்தியாவில் எந்த அரசியல் தலைவனுக்கும் நெஞ்சுரமில்லை. மனவலிமை இல்லை. ஆனால் உச்சநீதிமன்றத் தீர்ப்பை புறந்தள்ளி, நான் அதை ஒப்புக்கொள்ள மாட்டேன் என்று நீதிபதி கேட்டார். பெரியார் சொன்னார். “உங்களுக்கு எவ்வளவு மனநிறைவு வருமோ, அவ்வளவு மனநிறைவு பெறுகின்ற அளவிற்கு நீங்கள் தண்டனை தாருங்கள்” என்று சொன்னார்.

ஏன் என்றால், பெரியாருக்கு மட்டும்தான் அந்த ஆற்றல் இருந்தது. நீதிமன்றத்தில் தண்டனை பெற்றார் பெரியார். “உங்களுக்கு எவ்வளவு தண்டனை?” என்று நீதிபதி கேட்டார். பெரியார் சொன்னார். “உங்களுக்கு எவ்வளவு மனநிறைவு வருமோ, அவ்வளவு மனநிறைவு பெறுகின்ற அளவிற்கு நீங்கள் தண்டனை தாருங்கள்” என்று சொன்னார்.

எனவே, பெரியார் வழியில் - அண்ணா வழியில் - கலைஞர் வழியில் - தளபதி வழியில் இன்றைக்கு கொள்கை ரீதியாக பயணிக்கிற உங்களுக்கு இந்த நாட்டை ஆள்வதற்கு வேறு என்ன தகுதி வேண்டும்! உங்களை அங்கீகரிக்க நான் கடமைப்பட்டிருக்கிறேன்.

ஒன்றைச் சொல்லுவேன். திருநெல்வேலியில் நடைபெற்ற இளைஞர் அணி முதல் மாநாட்டில் பேராசிரியர் பேசினார். அதற்கு முன்னால் தளபதி பேசினார். தளபதி பேசுகிறபோது சொன்னார், “இந்த மாநாட்டை நடத்துவதற்கு இளைஞர் அணிச் செயலாளராக எனக்கு வாய்ப்பளித்த தலைவருக்கும், பொதுச்செயலாளருக்கும் நன்றி” என்று சொன்னார். அதற்குப் பிறகு, பேராசிரியர் பேசுகிறபோது சொன்னார், “மாநாட்டை மட்டுமோ, உன்னிடத்தில் ஒப்படைத்தோம்?; நானும், கலைஞரும் இன்னும் என்னென்னவோ ஒப்படைக்கப் போகிறோம்” என்று அன்று சூசகமாக ஒலித்த குரல் இன்றைக்கு மீண்டும் இங்கே எதிரொலிப்பதாக நான் உணர்கிறேன். அந்த விதத்தில் நம்முடைய இளைஞரணியின் செயலாளரை நான் ஒப்புத்தக்க கடமைப்பட்டிருக்கிறேன்.

எது திராவிடம்?
தலைப்புக்கு வருகிறேன். ‘திராவிட மாடல்’: இது ஒன்றும் தெரியாத தலைப்பு அல்ல. திராவிட மாடலைப் பற்றி புன்றாண்டு காலம் பேசிக் கொண்டிருக்கிறோம். எது திராவிடம் என்றெல்லாம் சொல்லிவிட்டோம். வில் டியூரண்ட் என்ற வெளிநாட்டு அறிஞர் எழுதிய ‘நாகரிகத்தின் கதை’ என்ற நூலில் திராவிடம் வருகிறது: டி.ஆர்.சேவோ ஐயர் எழுதிய ‘திராவிட இந்தியா’ வில் திராவிடம் வருகிறது; திராவிடம், அதற்குப் பின்னால் வந்த இராமச்சந்திர தேசிபர் எழுதிய ‘வரலாற்றுக்கு முந்தைய பண்டைய இந்தியா’ என்ற அந்த புத்தகத்தில் வருகிறது; அதற்குப் பிறகு, குமாரிபட்டர்; அதற்குப் பிறகு, வில்லியம் ஜோன்ஸ்; அதற்குப் பிறகு, மார்க்ஸ் மூலர்; பின்னாலே, கால்டுவெல்; இப்படி தத்துவவார்த்த ரீதியாக ‘திராவிடம் எது’ என்று வரலாற்றுத் தரவுகளைச் சொல்லிவிட்டோர். ஆனால், அந்த திராவிடத்தை மட்டுமே இன்றைக்கு ‘திராவிடமாக’ வாசித்துக் கொள்ள இயலாத கൃபுநிலை.

ஏனென்றால், எது திராவிடம் என்றால், நில எல்லையா? மொழியா? பண்பாடா? இவற்றையெல்லாம் கடந்து அந்தச் சொல்லாடல் இன்றைக்கு பரந்த தத்துவவார்த்தச் சொல்லாக தேவைப்படுகிறது. ஏன் தேவைப்படுகிறது? இந்தியாவிலேயே இரண்டு பண்பாடுகள் உண்டு. ஒரு பண்பாடு சமஸ்கிருதத்தை அடிப்படையாகக் கொண்ட ஆரிய பண்பாடு. அது வடபுலத்தில் இருந்தது. விரந்திய மலைக்கு அப்பால் இருந்தது. இன்னொன்று, தமிழ் - தமிழைச் சுற்றி இருக்கின்ற கிளை மொழிகள்.

“கன்னடமும் களிதெலுங்கும் கவின்மலையாளமும் துளுவும் தாயே, தமிழே உன் உதிரத்தே உதித்தெழுந்தது ஒன்று பலவாயிடினும் ஆரியம் போல் உலக வழக்கு அழிந்து சிவையா உன் சீரிளமை” என்று மனோன்மணியம் குறிப்பிடுகிறது.

எனவே, கிளை மொழிகளாக இருக்கிற இந்த மொழிகள் தமிழை அடிப்படையாகக் கொண்ட திராவிட இனம். இதை இன்றைக்கு மறுக்கிறார்கள். இந்த இரண்டு இனமும் உண்டு என்று நான் சொல்லவில்லை. ஐவஹர்லால் நேரு சொன்னார். அதற்குப் பிறகு, அம்மேத்கர் சொன்னார். அதற்குப் பிறகு, வரலாற்று அறிஞர்கள் சொன்னார்கள். டாக்டர் ராதாகிருஷ்ணன் ‘The Philosophy of Hinduism’ என்ற புத்தகத்தில், “இந்த மண்ணில் இரண்டு மொழி அடிப்படையான பண்பாடுகள் இருந்தன. அந்த பண்பாட்டுக் கூறுகளை நான் ஒப்புக்கொள்ளத்தான் வேண்டும்” என்று சொன்னார். சர். சி.பி.ராமசாமி ஐயர் அதற்கு புத்தகமே போட்டார்.

இரண்டு தத்துவத் தளங்கள்!

எனவே இரண்டு தத்துவத் தளங்கள் - இரண்டு பண்பாடுகள் இங்கே இருந்தன. நில எல்லையாக இருக்கலாம். மொழியாக இருக்கலாம். ஆனால் இன்றைக்கு நான் பார்க்கிறேன். நம்முடைய முதலமைச்சர் ஒரு மிகப்பெரிய தீர்க்கதரிசி. எதிரிகள் ஒரு முடிவுக்கு வந்துவிட



டார்கள்.

நான் சுருக்கமாகச் சொல்கிறேன்: முதலில் திரிகூலத்தை ஏந்தினார்கள். திரிகூலம் எதற்கு? நாங்கள் இல்லாமியத்திற்கு எதிரானவர்கள் - ஒரு கூலம். இன்னொன்று. வெளியில் இருந்து வந்த கிறிஸ்தவம், அதற்கு நாங்கள் எதிரிகள். அதற்கு ஒரு கூலம். மதச்சார்பின்மை என்று சொல்கிறார்களே அதற்கு நாங்கள் எதிரிகள். இது புன்றாவது திரிகூலம் என்று காட்டினார்கள்.

இப்போது வெளிப்படையாக வந்துவிட்டார்கள். இந்த திரிகூலத்திற்குப் பின்னால் இன்னும் இரண்டைச் சேர்த்தார்கள். என்ன சேர்த்தார்கள்? மெட்டிரியலிஸ்ட் புகத்தறிவுவாதிகள். இன்னொன்று மார்க்ஸிஸ்ட் - பொதுவுடமைவாதிகள். அதற்குப் பிறகு, சேர்த்தார்கள் - மெக்காலே கல்விமுறை. இப்போது அவர்கள் இந்த ஐந்து கூலங்களை வைத்திருக்கிறார்கள். இஸ்லாமியர்கள் மட்டுமல்ல, கிறிஸ்தவர்கள் மட்டுமல்ல, அதற்குப் பிறகு, புகத்தறிவுவாதிகள் எங்களுக்கு எதிரிகள். அதற்குப் பிறகு, எங்களுக்கு மெக்காலே கல்விமுறை எதிரி. மதச்சார்பின்மை பேசுகிறவர்கள் எல்லாம் எதிரிகள் என்று அவர்கள் பிரகடனப்படுத்தி விட்டார்கள்.

ஆனால், நமக்கு இந்த அய்ந்து பேரும் நண்பர்கள் என்று சொல்வதற்கு நமக்கு ஒரு தத்துவத்தை நம்முடைய முதலமைச்சர் சொன்னார். எது ‘திராவிட மாடல்’ என்று சொன்னார்? திராவிட மாடல் என்று சொன்னால், 1.சுயமரியாதை, 2. சமத்துவம், 3.மாநில சுயாட்சி, 4.மதச்சார்பின்மை, 5. தேசிய இனங்களை அங்கீகரிப்பது. மிகத் தெளிவாக இருக்கிறது. ஆரியத்தில் ஐந்து எதிரிகள் 1.இசுலாமியர், 2.கிருஸ்துவர், 3. புகத்தறிவாளர்கள், 4.பொதுவுடமைவாதிகள், 5. மெக்காலே கல்வி முறை.

திராவிட மாடலா? ஆரிய மாடலா? என்று இன்றைக்கு அரசியலில் கேள்வி. மெக்காலே கல்வி முறை எதிரி என்று ஏன் சொல்கிறார்கள்? ... சங்கத்தமிழ் எடுத்து படித்துப் பாருங்கள். எங்கள் திராவிட படித்த இனம். தமிழர்கள் ஆன கள், பெண்கள் எல்லோரும் படித்தவர்கள். அவ்வயார் படித்தவர். எல்லா பெண்களும் படித்தவர்கள். இன்னும் சொல்லப்போனால், சங்கத்தமிழில் என்ன சொல்கிறது? பெண்ணுக்கு எது அழகு?

குருசி அழகும் கொடுத்தானைக் கோட்டழகும் மஞ்சள் அழகும் அழகல்ல நெஞ்சத்து நல்லம்பாய் என்னும் நடுவு நிலையையால் கல்வி அழகே அழகு என்று சொன்னார்கள். பெண்ணுக்கு எது அழகு? நீண்ட கூந்தலா? பருத்த மார்க்கமா? அழகிய இடையா? அவை அழகல்ல. அந்த பெண் படித்திருந்தால் அழகு என்று என் சங்கத்தமிழ் சொல்கிறது.

கூட வளப்பும், தோள் வளப்பும், ஈழன் வளப்பும்.

நடை வளப்பும், நாணின் வளப்பும், புடை சால் கழுத்தின் வளப்பும், வளப்பு அல்ல; என்னோடு எழுத்தின் வளப்பே வளப்பு - என்று ஆணுக்குச் சொல்கிறது. ஒரு ஆணுக்கு அகன்ற மாற்பு இருக்க வேண்டாம். பருத்த கழுத்து இருக்க வேண்டிய அவசியம் இல்லை. யானையைப் போல் நடை இருக்க வேண்டிய அவசியம் இல்லை. வீரர்கூட வேண்டியது இல்லை. அவனால் ஆண், அவன் படித்திருந்தால் மட்டும் தான் ஆண். அவன் கல்வி பெற்றிருக்க வேண்டும். அப்படிப்பட்ட சமூகம் இங்கே இருந்தது.

மெக்காலே கல்வி!

அந்த மெக்காலே கல்வி முறை 1835ல் வந்ததற்குப் பிறகுதான், பள்ளன் படித்தார்; பறையன் படித்தார்; அருந்ததியார் படித்தார்; நாடார் படித்தார்; தேவர் படித்தார்; கவுண்டர் படித்தார்; செட்டியார்

படித்தார்; முதலியார் படித்தார்; ஏன் பின்னை மார்களும் படித்தார்கள்; எனவே, அந்த மெக்காலே கல்வி முறையை நீ எதிர்க்கியாய்... இல்லாமியர்கள் இங்கே வந்தார்கள். கிருஸ்துவர்கள் வந்தார்கள். வெறும் தேவாலயத்திற்காக வரவில்லை. கல்வி சொல்லிக் கொடுத்தார்கள்; சுகாதாரம் கொடுத்தார்கள்; சமத்துவம் போற்றினார்கள். அவர்களை எதிர்க்கியாய். புகத்தறிவாளர்களை எதிர்க்கியாய். யார் புகத்தறிவாளர்? இந்த மண்ணில் கடவுள் மறுப்பிற்காக அல்ல, கடவுள் மறுப்பை ஏன் சொன்னார் பெரியார்? “மனிதனுக்கு மனிதன் தொடக்கூடாது; கண்ணில் படக்கூடாது; பார்த்தால் பாவம்; தொடடால் தீட்டு என்ற கொள்கைகள் தாண்டவம் ஆடுகிற ஒரு நாட்டை, புகம்பத்தால் அழிக்காமலோ, சண்டமாருத்தால் துளைக்கப்படாமலோ, சமூகத்திரம் பொங்கி எழுந்து மூழ்கச் செய்யாமலோ, பார்த்ததற்கு பிறகும், கடவுள் இருக்கிறார் என்றால் நான் எப்படி நம்புவது” என்று கேட்டார் பெரியார். பெரியாருக்கு கடவுளோடு கோபமில்லை. பெரியாருக்கு கோபம் இந்த கடவுளின் பெயரால் என்னை படிக்க விடாமல் செய்திருக்கியாய்... இந்த கடவுளின் பெயரால் எனக்கு பண்பாடு இல்லாமல் செய்திருக்கியாய் என்கின்ற அந்த கோபம்.

எந்த ஐந்தை நாம் ஆதரிக்கிறோமோ, அவற்றையெல்லாம் அவர்கள் எதிர்க்கிறார்கள் என்றால், பகைவர்கள் தெளிவாக இருக்கிறார்கள். அந்த பகைக்கு பெரியார் பேசினார்; அண்ணா பேசினார்; திராவிடம் எது என்று சொன்னார்? பெரியார் திராவிடம் என்ற வார்த்தையை ஏன் பயன்படுத்துகிறோம் என்று சொன்னபோது, “நான் அதிகம் படிக்காதவன். நான் திராவிடம் என்று சொல்வதற்கு காரணம், நாங்கள் எந்த வார்த்தை கொடுத்தாலும், ஆரியர்கள் பார்ப்பனர்க்கு அதற்கு உள்ளே வந்துவிடுகிறார்கள். நான் வேறு வார்த்தை எல்லாம் பார்த்தேன். தமிழ் என்று சொன்னால், அவனும் வந்து விடுகிறான். வேறு எந்த வார்த்தை சொல்லியும் தெரியவில்லை. நான் படித்தவர்களுக்கு சொல்கிறேன்” என்று சொல்லிவிட்டு பெரியார் சொன்னார், “திராவிடம் என்கின்ற வார்த்தை தான் ஆரியர்களை வெளியே வைத்து, கூத்திரங்களை, பஞ்சமங்களை, தமிழர்களை ஒன்றாக ஆக்கும் ஒரே சொல்” என்று பெரியார் சொன்னார். அந்த பெரியார் சொன்ன வரையறையைத் தாண்டி, அண்ணா சொன்னார், “We Belong to Dravidian Stock” என்று நாடாளுமன்றத்தில் சொன்னார். அந்த வரையறையைத்

எப்போதும் மதம் தேசியம் ஆகாது. அந்த கற்பித்ததை இன்றைக்கு நம்மீது திணிப்பது மட்டுமல்ல. இந்தியா மீது திணிக்கிறபோது அதைக் கட்டுப்படுத்துகின்ற ஆற்றல்மிக்க ஒரு கொள்கை இயக்கம் திராவிட முன்னேற்றக் கழகம்; ஒரே தலைவர் முத்துவேல் கருணாநிதி ஸ்டாலின் அவர்கள். இந்த இயக்கத்தை, இந்த தலைவரை போற்றி பாதுகாப்பதற்கு இளைஞர் படை இருக்கிறது. அந்த படையின் தலைவனாக ஆருயிர் இளவல் நம்முடைய உதயநிதி ஸ்டாலின் அவர்கள் இருக்கிறார்.

தாண்டி, திராவிடம் என்பது ஒரு தத்துவம். அந்த தத்துவத்தை வீழ்த்துவதற்கு இந்த மண்ணில் எவனும் இல்லை என்று கலைஞர் முழுங்கினார். அந்த தத்துவத்தை தாண்டி: எல்லையைத் தாண்டி: மொழியைத் தாண்டி: பண்பாட்டைத் தாண்டி: திராவிட மாடல் என்றால் சட்டசபையில் பதிய வைத்திருக்கிறார். 1. சுயமரியாதை, 2. சமத்துவம், 3. மாநில சுயாட்சி, 4. மதச்சார்பின்மை, 5. தேசிய இனங்களை உரிமையை அங்கீகரிப்பது இந்த ஐந்தும் தான் திராவிட மாடல் என்றார்.

எழுதி வைத்துக் கொள்ளுங்கள், இந்த மாநாடு திராவிட மாடல் மாநாடு என்றால் இது தமிழ்நாட்டிற்கான மாநாடு அல்ல. இன்றைக்கு இந்தியா முழுவதும் இது தேவைப்படுகிறது. மம்தா பானர்ஜி இருக்கிறார் மோடி ஆட்சியை முடிக்க வேண்டும் என்று கங்கணம் கட்டுகிறார்; கொக்கரிக் கிறார்; ஆயுதத்தை எடுக்கிறார்; ஏன். கோபிாலுக்கே கூட போகிறார். பட்டாயக் எதிர்க்கிறார். ஹிஸாவில் சிவன் கோவினுக்குப் போகிறார். பக்கத்திலே பஞ்சாப் இருக்கிறது; பக்கத்தில் டெல்லி இருக்கிறது; ஆனால், மதவாதத்தை - பா.ஜ.க.வை வீழ்த்த என்ன ஆயுதத்தை எடுப்பது என்று அவர்களுக்குத் தெரியவில்லை. ஆரியத்தை வீழ்த்த வேண்டும்.

மதத்தின் பெயரால் தேசியம்!
என்றைக்கு மதம் ‘தேசியம்’ ஆனது? கேட்பதற்கு யாருக்கு யோக்கியதை இருக்கிறது? ஒரு மொழி தேசியம் ஆகலாம். நான் ஒன்றை சொல்லி முடிக்கிறேன். இன்றைக்கு “இந்து தேசியம்” என்று சொல்கிறார்கள். இந்து தேசியம் எப்போதாவது உண்டா? மதத்தின் பெயரால் ஒரு தேசியம் உலகத்தில் இருந்ததே இல்லை... சவால் விடுகிறேன்.

நம் பக்கத்தில் இருக்கும் பாசிஸ்தான். பாசிஸ்தான் ஏன் பிரிந்தது? அந்த தவறை சாவர்க்கரால் ஜின்னா செய்தார். சாவர்க்கர் சொன்னார், “இந்து தேசியம்” என்று சொன்னார். “நீ இந்து தேசியம் என்று சொன்னால், நான் ‘இஸ்லாம் தேசியம்’ என்று சொல்வேன்” என்று ஜின்னா பிரித்தார். மதம் ஒரு தேசியமாக அன்றைக்கு பொய்யாக பூதாகரப்படுத்தப்பட்டது. ஜின்னா நாட்டை பிரித்தார். பாசிஸ்தான் பிரிந்தது.

முஜிபு ரஹ்மான்!

பாசிஸ்தான் பிரிந்த ஓராண்டில், புதிய நாட்

டின் பிரதமர் ஜின்னா டாக்காவைக் போகிறார். கிழக்கு பாசிஸ்தானுக்கு போகிறார். ஒரே மதம் எழுதி வைத்துக் கொள்ளுங்கள், ஆனால் மேற்கு பாசிஸ்தானில் பிறந்த ஜின்னாவிற்கு உருது தாய்மொழி. கிழக்கு பாசிஸ்தானில் இருப்பவர்களுக்கு வங்காளம் தாய்மொழி. அந்த நாட்டின் பிரதமர் சுதந்திரத்திற்காக போராடி நாட்டை பிரித்து துண்டாடியவர். இந்தியாவிற்கு எப்படி தேசப்பிதா காந்தியோ, அதேபோல, பாசிஸ்தானுக்கு தேசப்பிதா ஜின்னா. அந்த ஜின்னா டாக்காவிற்கு போகிறார். உருதிலே பேசுகிறார். ஒரு இளைஞன் எழுந்து சத்தம் போடுகிறான். “பிரதமர் அவர்களே, பேசுவதாக இருந்தால் என் தாய் மொழியில் பேசு. என் வங்க மொழியில் பேசு” என்று சொன்ன போது, அவன் அடக்கி அடக்கி அழித்து வைத்து தரையில் கிடத்தப் பட்டான். அவ்வாறு கிடத்தப்பட்ட அந்த சிறிய இளைஞன்தான் கால ஒட்டத்தில் வரித்து... வரித்து... வரித்து... 20 ஆண்டுகளுக்கு பிறகு, வங்காளதேசத்தைப் பிரித்து, இது வங்காளதேசம் என்னுடைய தேசம் என்று கிழக்கு பாசிஸ்தானை பிரித்தான் முஜிபு ரஹ்மான்.

நார்வே, ஸ்வீடன் இரண்டு நாடு. கிறிஸ்தவத்தில் இருக்கிறது. தேசியம் வந்ததா? பாசிஸ்தான் பிரிந்தது. ஏன் கிழக்கு பாசிஸ்தான்: மேற்கு பாசிஸ்தான்? ஈரான், ஈராக் ஒரே மதம். ஏன் தேசியம் உருவாகி ஒற்றுகை ஏற்படவில்லை. மதம் ஒருபோதும் தேசியம் ஆகாது. மொழிதான் தேசியம் ஆகும்.

தேசியம் கற்பித்தால்!

இன்னும் சொல்லப் போனால், இந்திய தேசியம் என்பதே கட்டமைக்கப்பட்டது. யாருக்கு எதிராக? வெள்ளைக்காரர்களுக்கு எதிராக கட்டமைக்கப்பட்டது தேசியம். அந்த தேசியத்தை பெரியார் ஒப்புக்கொள்ளவில்லை. தேசியம் கற்பித்தம் என்று சொன்னார். தேசிய கொடி என் கோவணம் என்று சொன்னார். தேசிய கொடியை எரித்தார்; காந்தி படத்தை எரித்தார்; இதற்கெல்லாம் காரணம், மொழிவழிதான் தேசியம் அமைப்பு. அதுதான் உண்மையான தேசியம். மதவழி தேசியம் உண்டா? அயோக்கியத்தனம்.

எனவே, நண்பர்களே... இன்றைக்கு இந்து தேசியம் என்கிற பெயரால் இல்லாத தேசியத்தை எப்படி பாசிஸ்தானில் மதவாத தேசியம் பெய்யுமா; எப்படி நார்வேயில் டென்மார்க்கில் பெய்யுமா; ஏன் இப்போது இங்கிலாந்தில் எல்லா நடுகளும்கிறிஸ்தவ நடுகள். அந்த கிறிஸ்தவ நாட்டில் இங்கிலாந்து ஏன் பிரிந்தது? ஈரோப்பிய ஒன்றியத்தில் இருந்து ஈரோப் யுனியன் என்று சொல்கின்ற அந்த யுனியன் இருந்து இங்கிலாந்து பிரிவதற்கு காரணம்? ஒரே மதம்தானே. கடவுள் கிருஸ்துதானே. இருந்திருக்க வேண்டியதுதானே ஒன்றாக. என்ன காரணம்? எப்போதும் மதம் தேசியம் ஆகாது. அந்த கற்பித்ததை இன்றைக்கு நம்மீது திணிப்பது மட்டுமல்ல, இந்தியா மீது திணிக்கிறபோது அதைக் கட்டுப்படுத்துகின்ற ஆற்றல்மிக்க ஒரு கொள்கை இயக்கம் திராவிட முன்னேற்றக் கழகம்; ஒரே தலைவர் முத்துவேல் கருணாநிதி ஸ்டாலின் அவர்கள். இந்த இயக்கத்தை, இந்த தலைவரை போற்றி பாதுகாப்பதற்கு இளைஞர் படை இருக்கிறது. அந்த படையின் தலைவனாக ஆருயிர் இளவல் நம்முடைய உதயநிதி ஸ்டாலின் அவர்கள் இருக்கிறார்.

ஒன்றைச் சொல்லி முடிக்கிறேன். யுத்தம் பி. ஜே. பி. குள்ளேயே ஆரம்பித்து விட்டது. காலையிலேயே பேசிய அருள்மொழி சொன்னார், மராட்டிய வீரன் சிவாஜி, மிகப் பெரிய வீரன். நாட்டை மீட்டான். ஆனால் அவனுக்கு மகுடப்பிடிஷனம் செய்ய முடியாது என்று சொல்லி அன்றைக்கு காகபட்டி, பிராமணர்கள், ஆரியர்கள் தடுத்தார்கள். என்ன காரணம்? “நான் வெற்றி பெற்றேன். எனக்கு ஏன் மகுடம் கூட்டத் தயங்குகிறீர்கள்” என்று கேட்டபோது, “நீ கூத்திரன். நாடாளக் கூடாது. சத்திரியய்தான் ஆன வேண்டும்” என்று சொன்னபோது, அந்த நாடு வீணாகப் போய், பஞ்சத்தில் திளைத்த சிவாஜிக்கு ஒரு முடிவு ஏற்பட்டது. நான் இப்போது சொல்கிறேன். சிவாஜியைவிட 56 இன்ச் இருக்கின்ற மோடி பெரிய வீரனல்ல. சிவாஜியை விட அமிதஷா பெரிய வீரனல்ல.

ஆர்.எஸ்.எஸ்.ஸின் ஆடம்!

அமிதஷா அவர்களே... மோடி அவர்களே... நீங்கள் பிரதமராக இருக்கலாம். ஆனால் பிறப்பால் கூத்திரன். ஆர்.எஸ்.எஸ். ஒரு நாளும் உங்களை ஒப்புக் கொள்ளாது. அது ஆட்டத்தை ஆரம்பித்து விட்டது. ஆறு சங்கராச்சாரியர்களில் நான்கு சங்கராச்சாரியர்கள் உங்களை ஒப்புக்கொள்ள மறுக்கிறார்கள். சங்கராச்சாரியார் இந்து என்றால், நீங்கள் யார்? அந்த ‘இந்து தேசியம்’ என்கிற பெயரால் எங்களை ஏமாற்ற வேண்டாம்.

இவர்கள் எல்லோரும் சட்டப்படி இந்துக்கள் தான். அண்ணன் துரைமுருகன் இந்து - ஆனால் வன்னியா என்று சொன்னார்கள்; பக்கத்தில் இருக்கும் அண்ணன் நேரு இந்து - ரெட்டியார் என்று பிரித்தீர்கள்; பக்கத்தில் இருக்கும் ஐ.பி. இந்து தேவர் என்று கூறு கேட்டார்கள். எங்களை சாதிவாப் பிரித்தீர்கள். ஆனால் மதத்தால் இந்துக்களாக ஒன்றாக இருக்க விரும்புகிறோம். ‘இந்து தேசியத்தில்’ அல்ல!

ஆனால் நீங்கள் சொல்லும் இந்துக்களாக நாங்கள் இருக்க விரும்பவில்லை. அந்த தேசியம் எங்களுக்குத் தேவையில்லை. எங்களுக்கு திராவிட தேசியம் தமிழ் தேசியம், அதற்கு பிதாமகனாக இருக்கும் எங்களுடைய முதலமைச்சர், இந்தியா முழுவதும் இந்த தேசியத்தைக் கொண்டு செலுத்துவார்.

2024இல் மததேசியம் ஒழிக்கப்பட்டு, எல்லா தேசிய இனங்களின் ஆட்சி அமையும்... அமையும்... அமையும்... என்பதற்கான உத்தரவாதம் தான் இந்த மாநாடு என்று சொல்லி உங்களை வணங்கி விடப்பெறுகிறேன்.

இவ்வாறு ஆ.இராசா எம்.பி. பேசினார்.